

အိုဂိုး၏
ခေတ်သစ်လူအခွင့်အရေး
ကြေညာစာတမ်း

အောင်မေဃ

OSHO

အခန်း(၁)

ခေတ်သစ်လူ့အခွင့်အရေး ကြေညာစာတမ်း

လူ့အခွင့်အရေး ကြေငြာစာတမ်းရဲ့ အခြေခံ အဓိပ္ပာယ်က ဘာလဲဆိုရင် ဒီနေ့လည်း လူတွေ ကျွန်ုပ်တို့ရဲ့မျိုးစုံနဲ့ အသက်ရှင်ရပ်တည်နေကြရတယ်ဆိုတာပဲ။ ဒီလိုမှ မဟုတ်ရင် အဲဒီ ကြေညာစာတမ်းလိုမျိုး ကြေညာစာတမ်းမျိုး ကြေညာဖို့ မလိုပါဘူး။ ဒါက ဘာကို ပြသလဲဆိုရင် လူက လူကို နှစ်ပေါင်း ထောင်ပေါင်းများစွာကတည်းက ဒီလိုပဲ လှည့်စားခဲ့ကြတယ်။ ဒီလှည့်စားမှုကိုလည်း အလွန်ပါးနပ်တဲ့ နည်းနဲ့ လုပ်ထားပါတယ်။ ဒါကိုမြင်ရဖို့ ခက်တယ်။ လူဖွဲ့ဖြိုးမှု ဟိုးအထွတ်အထိပ်ကို မရောက်သေးသမျှ ကာလပတ်လုံး နောင်ဖွဲ့မှုတွေ အကျဉ်းထောင်တွေမှာ အကျဉ်းကျပြီး မွန်းကျပ်နေတာတွေ သက်ရှင်ရပ်တည်နေမှုတွေ မြင်ကို မြင်နိုင်မှာ မဟုတ်ဘူး ။

ကျွန်တော့်ရဲ့ လူမှုလူ့အခွင့်အရေး ကြေညာစာတမ်းမှာ အခြေခံအကြောင်းအချက် (၁၀) ချက် ပါဝင်ပါတယ်။

* * *

(၁) ဘဝရပ်တည်ခွင့်ရှိခြင်း။

လူက ကိုယ့်ဂုဏ်နဲ့ ကိုယ် ရပ်တည်နိုင်ဖို့ ၊ ကိုယ့်ကျန်းမာမှုနဲ့ ကိုယ်ရှိနေဖို့ ကိုယ်တိုင် ဖွံ့ဖြိုးလာဖို့ လိုပါတယ်။ ဒါမှ လူက သူ့ရဲ့ အမွန်မြတ်ဆုံးအဖြစ်ကို ဖွံ့ဖြိုးသွားဖို့ လူတိုင်းမှာ အခွင့်အရေးရှိပါတယ်။

လူက ကိုယ့်မွန်မြတ်မှုအတွက် လိုအပ်တဲ့ ချိုးစေ့ (ပါရမီ) တွေနဲ့ မွေးဖွားလာကြပါတယ်။ ဒါပေမယ့် မွန်မြတ်မှုတွေ ဖွံ့ဖြိုးလာဖို့ မှန်ကန်တဲ့ ရေခံ၊ မြေခံ၊ အခြေခံ မေတ္တာနဲ့ ပြည့်ဝတဲ့ ကြည့်ရှုစောင့်ရှောက်တော်မူတဲ့ အခြေအနေကို လူမှုအဖွဲ့အစည်းက ဖန်တီးပေးနိုင်စွမ်းမရှိပါဘူး။

အဲဒီ လို လုပ်ပေးရမယ့်အစား လူက ဘက်စုံထောင့်စုံကနေ အဆိပ်အတောက်တွေနဲ့ ပြည့်တဲ့ အခြေအနေကိုပဲ ဖန်တီးပေးလိုက်ပါတယ်။ ဒါကြောင့် လူက ဒေါသတွေ၊ မနာလိုမှုတွေ၊ အမုန်းတရားတွေ၊ အကြမ်းဖက်လိုမှုတွေနဲ့ ပြည့်လျှံနေတတ်တယ်။

လူက သက်ရှင်ရပ်တည်ခွင့် ရှိရမယ်ဆိုတာ ကမ္ဘာကြီးက ဘယ်နေရာမှာ မဆို စစ်ပွဲတွေ မရှိမှ လူ့အခွင့်အရေး အပြည့်အဝ ရှိနိုင်မယ်။ အဲဒါရဲ့ အဓိပ္ပာယ်က ဘယ်သူ့ကိုမှ အနိဗ္ဗာရုံတွေထဲ မပါဝင်စေရဘူး။ ဘယ်သူ့ကိုမှ အတင်းအဓမ္မ စစ်ထဲ ပါဝင် ပတ်သက်လာအောင် မလုပ်ရဘူး။ စစ်ကို လူတိုင်း ငြင်းပယ်ပိုင်ခွင့်ရှိရမယ်။ ဒါပေမယ့် လက်တွေ့မှာ အဲဒီ လို ဖြစ်မလာနိုင်ခဲ့ဘူး။

လူတွေ ထောင်ပေါင်းများစွာ အကျဉ်းထောင်ထဲ ရောက်နေကြတယ်။ ရောက်ရတဲ့ အကြောင်းက လူစိတ်၊ လူခံစားမှု၊ ဉာဏ်ထက်မြက်မှုရှိတဲ့ လူတွေ ဖြစ်နေကြလို့ ပဲ။ သူတို့ က စစ်ကို မုန်းတယ်။ စစ်ထဲ မပါဝင်ချင်ဘူး။ လူတွေ သေကြေပျက်စီးတာကို မလိုချင်ဘူး။ ဒါကြောင့် စစ်ထဲဝင်ဖို့ ငြင်းဆန်ကြတယ်။ ဒီလို ငြင်းဆန်မှုက သူတို့ ရဲ့ အပြစ်ဖြစ်သွားရတယ်။ တကယ်တော့ စစ်ထဲမဝင်ချင်တာ၊ လူတွေကို မသတ်ချင်တာ သူတို့ ရဲ့ လွတ်လပ်မှုပဲ။ သူတို့ ရဲ့ အပြစ်မဟုတ်ပါဘူး။

လူဆိုတာ ဆင်ခြင်မှုရှိပြီး မဆင်မခြင် ပျက်စီးတဲ့ စိတ်မျိုး မရှိခြင်းပါပဲ။ လူဆိုတာ ဖွံ့ဖြိုးမှုရဲ့ အထွတ်အထိပ် အထိ သွားနိုင်တဲ့ အစွမ်းတစ်ခုပါပဲ။ လူကို ဘာဦးတည်ချက်အတွက်မှ မဖျက်ဆီးသင့်ဘူး။ ဘာသာရေး၊ နိုင်ငံရေး၊ လူမှုရေး၊ ဦးတည်ချက် အတွက် ဖက်ဆစ်နည်းစနစ်တွေနဲ့ လူကို ဖျက်ဆီးလိုက်လို့ ဘာမှ ထူးမလာနိုင်ပါဘူး။

လူဆိုတာ ဦးတည်ချက် အားလုံးရဲ့ အလွန်မှ မွန်မြတ်တဲ့ စွမ်းအား ကိန်းအောင်းနေသူပါ။ ဘယ်ကိစ္စအတွက်မှ လူရဲ့ မွန်မြတ်တဲ့ စိတ်ကို အစတေးမခံသင့်ပါဘူး။

ကုလသမဂ္ဂက လူမှုလအခွင့်အရေးနဲ့ ပတ်သက်လို့ ကြေညာစာတမ်း ထုတ်ပြန်ထားပါတယ်။ ဒါပေမယ့် လူငယ်ထောင်ပေါင်းများစွာ အကျဉ်းထောင်ထဲ ရောက်နေတာနဲ့ ပတ်သက်လိုပဲ ဘာမှ မပြောထားပါဘူး။ လူသာထုကို အကျိုးပြုမယ့် အဲဒီ လူငယ်၊ ထက်မြက်တဲ့ လူရည်ချွန်တွေရဲ့ ဘဝက အကျဉ်းထောင်မှာ ပဲ ကုန်လွန်သွားရတယ် သူတို့ ရဲ့ ထက်မြက်တဲ့ အရည်အသွေးက

အချည်းအနှီး ဖြစ်သွားရတယ်။

သူတို့ ကို အကျဉ်းထောင်ထဲပို့ပြီး သူတို့ ဘဝတစ်ခုလုံးကို ပျက်စီးမသွားစေသင့်ဘူး။ သူတို့ လူတွေ ဒုက္ခရောက်မယ့် ကိစ္စကို ငြင်းဆန်သူတွေပဲ။ ဒါပေမယ့် ဒီကိစ္စက ပိုမိုလေးနက်တယ်။ နက်ရှိုင်းတယ်။ ဒါကို အသေအချာ နားလည် သဘောပေါက်ဖို့ လိုပါတယ်။

ကိုယ့်ဘဝနဲ့ ကိုယ် သက်ရှင်ရပ်တည်နိုင်ဖို့ ဆိုတဲ့ လူ့အခွင့်အရေးက အခြားအခြေအနေတစ်ခုမှာ ပဲ ဖြစ်နိုင်တယ်။ အဲဒီ အခြေအနေက ဒီနေ့ကမ္ဘာတလွှားမှာ မရှိသေးပါဘူး။

တောတောင်ထဲမှာ နေတဲ့ တိရစ္ဆာန်တွေ၊ ကျေးငှက်တွေ သဘာဝ လောကထဲက သတ္တဝါမျိုးစုံ ရောထဲပင်လယ်ထဲနေတဲ့ သတ္တဝါတွေ လွတ်လွတ်လပ်လပ်သွားလာ ကျက်စားနေတာကို လူတွေက အမဲလိုက် သတ်ဖြတ်ကြတယ်။ ဖမ်းဆီးကြတယ်။ တချို့လူတွေက အမဲလိုက်ကြတယ်။ လူတွေမှာ သတ္တဝါတွေနဲ့ ပတ်သက်လို့ စာနာစိတ်လေးစားစိတ် မရှိကြဘူး။ ကိုယ့်မှာ အသက်ရှိသလို သူတို့ လည်း အသက်ရှိတာပဲဆိုတဲ့ စိတ်မျိုးမထားနိုင်ကြဘူး။ သတိမပြုမိကြဘူး။

ဒီတော့ လူတွေက ကျေးငှက် သတ္တဝါတွေကို ကိုယ့်လိုပဲ သက်ရှိတွေပဲလို့ သတိမပြုမချင်း၊ ခံစားမှုမရှိမချင်း ကိုယ်အသက်နဲ့ ပတ်သက်တဲ့ ရပိုင်ခွင့်ကိုလည်း သတိမပြုနိုင်ပါဘူး။

လူကအခြားသက်ရှိသတ္တဝါတွေကို အရေးမစိုက်ဘဲ သတ်ဖြတ်နေတယ် ဆိုရင် ကိုယ်လည်း အသက်ရှင်နေပိုင်ခွင့်ရှိတယ်လို့ တောင်းဆိုပိုင်ခွင့် ဘယ်ရှိနိုင်ပါတော့မလဲ။

ကျနော် အိန္ဒိယနိုင်ငံ ရာမနဂါးဒေသက စော်ဘွားကြီးအိမ်ကို ဧည့်သည် အဖြစ် ရောက်ဖူးပါတယ်။ စော်ဘွားကြီးက သူ့အမဲလိုက်လို့ ရတဲ့ ကျားတွေ၊ ကျားသစ်တွေ သမင် ဒရယ် တွေရဲ့ ဦးခေါင်းခွံကို သူနန်းတော်အနံ့ နံရံတွေမှာ အလှူချိတ်ဆွဲထားတယ်။ အဲဒါတွေကို ကျနော်ကို လိုက်ပြတယ်။ ရာနဲ့ ချီတဲ့ ဦးခေါင်းခွံတွေ သားရေအိတ်တွေကို မြင်ခဲ့ရတယ်။

သူက သူ့ကိုယ်တိုင် အမဲလိုက်လို့ ရခဲ့တာဆိုပြီးဂုဏ်ယူပြောပြနေခဲ့တယ်။ ကျနော် သူ့ကိုပြောတယ်။ “ ခင်ဗျားကို ကြည့်ရတာ လူကြီးလူကောင်း ဂုဏ်သရေရှိတဲ့ ပုဂ္ဂိုလ်ပုံစံနဲ့ ပါပဲ။ ဘာလို့ သဘာဝ လောကထဲမှာ လွတ်လွတ်လပ်လပ် သွားနေတဲ့ သတ္တဝါတွေကို ဘာကြောင့်သတ်ပစ်ရတာ လဲ။ ဘာအကြောင်းထူးများ ရှိလို့ လဲ ”

သူကပြောတယ်။ “ အကြောင်းထူးရယ်ကို မရှိပါဘူး။ အပျော်တုံး အမဲလိုက်တာပါပဲ။ အမဲလိုက်တာ ကစားပွဲတစ်ခုပါ ”

ကျွန်တော် သူ့ကို ပြောတယ်။ “ ဒီလုပ်ရပ်ရဲ့ အခြားဘက်ကိုလည်း ထည့်စဉ်းစားကြည့်ဦး။ တကယ်လို့ ကျားတို့ ၊ ကျားသစ်တို့ က စော်ဘွားကြီးကို စားချင်လို့ သတ်ပစ်ကြမယ်ဆိုရင် ကစားပွဲလို့ ပြောနိုင်မလား ”

စော်ဘွားကြီးက အဲဒီ လိုသာ အသတ်ခံလိုက်ရရင် သားသမီး ဇနီး ဆွေမျိုးသားချင်း မိတ်ဆွေတွေက အဲဒါစားပွဲလို့ ဘယ်လိုမှ သတ်မှတ်နိုင်မှာ မဟုတ်ပါဘူး။ ကစားပွဲပဲလို့ ပြောရဲတဲ့ သတ္တိတောင် ရှိမှာ မဟုတ်ပါဘူး။ တကယ်လို့ လူက သတ်လိုက်ရင်တော့ ကစားပွဲပဲပေါ့။ အသတ်ခံလိုက်ရရင်တော့ အလွန်မှ ဆိုးဝါးတဲ့ အနိဋ္ဌာရုံ

ဘေးအန္တရာယ်ကြီး ဖြစ်သွားပါလိမ့်မယ်။

ဒီလိုစံထားချက်နှစ်ခုနဲ့ လူက ကိုယ့်ကိုယ်ကိုယ်
လှည့်စားအမြတ်ထုတ်နေပါတယ်။ ဒါက စံထားချက်နှစ်မျိုးရဲ့
အထောက်အထားပါပဲ။

သူကပြောတယ်။ “ ကနော် ဒီလိုမျိုး တစ်ခါမှ မစဉ်းစားမိခဲ့ဘူး ”။

ဒါပေမယ့် လူအများ အပြားက ကိုယ့်အစားအစာ အတွက်
တိရစ္ဆာန်တွေကို သတ်ဖြတ်ကြပါတယ်။ သူများ သတ်ပြီးသား
တိရစ္ဆာန်အသားကို မြိန်ရည် ရှက်ရည် စားကြပါတယ်။ ကိုယ်မှ အပ
သက်ရှိသတ္တဝါတွေရဲ့ အားနာစိတ် လုံးဝမထားကြပါဘူး။
လေးစားစိတ်လည်း မပြကြပါဘူး။

ဒီတော့ ကိုယ်မှ အပ သက်ရှိသတ္တဝါတွေအပေး တန်ဖိုးထားစိတ်
လေးစားစိတ်ထားဖို့ သင်ကြားမှုမရှိသေးသမျှ မိမိစိတ်ကို
ပြုစုပျိုးထောင်မှု မရှိသေးသမျှ လူအချင်းချင်း တန်းတူရည်တူရပိုင်ခွင့်
အခြေအကျဆုံးရပိုင်ခွင့်အတွက် ဦးတည်ချက်ကို
အကောင်အထည်ဖော်ပြနိုင်မှာ မဟုတ်ပါဘူး။

ဒုတိယအချက်- ကုလသမဂ္ဂကိုယ်တိုင်ကပဲ သက်ရှိဘဝတစ်ခုလုံး
အတွက်နဲ့ လူတွေအတွက် အခြေခံအကျဆုံး လူမှုအခွင့်အရေးကို
ကြေညာထားပါတယ်။ အဲဒါတွေကို လူတွေ တလွဲအသုံးချနေကြတယ်။

ပုတ်ရဟန်းမင်းကြီး၊ မာသာထရီဆာနဲ့ သူတို့ အပေါင်းအပါ
အစုအဖွဲ့ဝင်တွေက သန္ဓေတားဆီးရေး၊ လူဦးရေ တိုးမလာရေးတို့ ကို
ကန့်ကွက်နေကြတယ်။ သူတို့ က သန္ဓေတားဆေးမသုံးဖို့
ဟောပြောနေကြတယ်။ တားဆေးသုံးတာကို ကလေးကို သတ်တာနဲ့
တူကြောင်း ဟောနေကြတယ်။ အဲဒါသူတို့ ကိုယ်ကျိုးစီးပွားအတွက်

တလွဲအသုံးချနေကြတာဖြစ်တယ်။

လူစိတ်က အလွန်လိမ္မာပါးနပ်ပါတယ်။ လိုရာရယူနိုင်ဖို့ အလွန်ပဲ ကျွမ်းကျင်ပါတယ်။ အသက်ကို ကာကွယ်တာ လူ့အခွင့်အရေးဖြစ်သလို သူတို့ ကာကွယ်နိုင်ဖို့ အားထုတ်နေကြတယ်။ တကယ်တော့ သူတို့ အမြတ်ထုတ်နေကြတာပါပဲ။

လူတို့ သန္ဓေတားတဲ့ နည်းလမ်းတွေကို မသုံးရဘူးလို့ ဟောပြော စည်းရုံးနေကြတယ်။ သူတို့ က အဲဒီ နည်းလမ်းတွေကိုသုံးတာ လူ့အခွင့်အရေးကို ချိုးဖောက်တာလို့ ပြောသလို မျိုးဆက်ပြန့်ပွားတာ သဘာဝ ကို ထားတာပဲ ပြောနေကြတယ်။

ဒီလို ကိုယ်ကျိုးစီးပွားအတွက် ပြောချင်ရာ ပြောနေကြတာတွေကို ကန့်သတ်မှုရှိရမယ်။ အကြောင်းကတော့ သန္ဓေတားဆေးကိုသုံးတာ၊ သန္ဓေတားတဲ့ နည်းစနစ်ကိုသုံးတာ လူ့အခွင့်အရေးကို မထိခိုက်စေပါဘူး။ လူ့အခွင့်အရေးအတွက် လိုအပ်တဲ့ မှန်ကန်တဲ့ ရေခံမြေခံကို လုပ်ယူနေတာသာ ဖြစ်တယ်။ အဲဒါတွေက မှန်ကန်တဲ့ လုပ်ရပ်တွေပါ။

တကယ်လို့ ဒီကမ္ဘာမြေကြီးမှာ လူဦးရေ အဆမတန်များ လာရင် လူတွေ သန်းနဲ့ ချီ အစာငတ်သေဆုံးကြလိမ့်မယ်။ အစာရေစာမလောက်မင၊ အာဟာရချို့တဲ့ လို့ ကြောက်စရာရောဂါတွေနဲ့ သေဆုံးရလိမ့်မယ်။ စစ်ပွဲတွေ ပေါ်ပေါက်လာနိုင်တယ်။

လူဦးရေတိုးနှုန်းကို လေ့လာသုံးသပ်ကြည့်ရင် ကြောက်မယ်ဖွယ်ရာ အခြေအနေတွေ တွေ့လာရလိမ့်မယ်။ လူဦးရေ ပေါက်ကွဲမှုကြီး ပေါ်လာနိုင်စရာ အကြောင်းရှိနေပါတယ်။ အဲဒီ

အခြေအနေက လူတွေကို ရက်စက်ကြမ်းကြုတ်မှုတွေနဲ့ ပြည့်သွားစေလိမ့်မယ်။

အိန္ဒိယ ဘင်္ဂလားပြည်နယ်မှာ အစာရေစာ ပြတ်တောက်ပြီး ကပ်ကြီးတစ်ခု ဆိုက်ဖူးပါတယ်။ မိခင်တွေက မိမိရင်သွေးတွေကို စားတဲ့ ဖြစ်ရပ်တွေ ကိုယ့်ရင်သွေးကို တစ်ပြားနှစ်ပြားနဲ့ ရောင်းခဲ့တဲ့ အခြေအနေတွေ ရှိခဲ့ဖူးတယ်။ ဝယ်တဲ့ လူက စားဖို့ ဝယ်မှန်းသိပါလျက် ရောင်းရတဲ့ အဖြစ်မျိုးတွေပါ။ လူဦးရေပေါက်ကွဲမှုကြောင့် ကြုံလာရမယ့် အန္တရာယ် တွေအတွက် သန္ဓေတားမှုကို ကန့်ကွက်တဲ့ ပုတ်ရဟန်းမင်းကြီးနဲ့ မာသာတ ရေဆာမှာ ပဲ တာဝန်ရှိပါတယ်။

သန္ဓေတားဆေးသုံးတာ ကိုယ်ဝန်ရှိမလာဖို့ အတွက်ပါ။ သန္ဓေကို သတ်တာမဟုတ်ပါဘူး။ သန္ဓေတားဆေးသုံး ကလေးမယူတာ၊ သားဆက်ခြားဖို့ အတွက်သာ ဖြစ်ပါတယ်။ ကလေးနည်းသွားဖို့ အားထုတ်ခြင်း တစ်မျိုးပါ။ လူ့အခွင့်အရေးချိုးဖောက်တာနဲ့ ဘယ်လိုမှ မပတ်သက်ပါဘူး။ လူ့အခွင့်အရေးကောင်းလာဖို့ ရေခံမြေခံ လုပ်ယူခြင်းသာဖြစ်တယ်။

ဒါပေမယ့် ဘာသာရေးအမည်ခံပုဂ္ဂိုလ်ကြီးတွေ၊ ဥပမာ အိန္ဒိယက ဆန်ကာရကျာရိယ၊ အယာတိုလာခိုမေနီတို့ ကအစ ကမ္ဘာတစ်ခုလုံးက ဘာသာရေးသမားတွေအားလုံး သန္ဓေတားဆေးနဲ့ သန္ဓေတားမှုက လူကို ယဉ်ကျေးမှုအစ လူရိုင်းဘဝကို ပြန်မရောက်သွားစေဖို့ အားထုတ်တဲ့ နည်းစနစ်တစ်ခုပဲဖြစ်တယ်။

ကျနော် သန္ဓေတားတဲ့ နည်းစနစ်အားလုံးကို အပြည့်အဝ ထောက်ခံပါတယ်။ မွေးလာတဲ့ ကလေးကိုပဲ လူကို ပြောသင့်ပါတယ်။ ဒါပေမယ့် အဲဒီ အတွက်လည်း ကျနော်မှာ သဘောမတူနိုင်တာတွေ

ရှိတယ်။

တကယ်လို့ မျက်မမြင်ကလေးမွေးတယ်၊ ကိုယ်အင်္ဂါမပြည့်မစုံ
မွေးတယ်။ ဆွံ့အနားမကြားကလေး မွေးလာရင် သူတို့ ကို ဘယ်နည်းနဲ့
မှ ကုသလို့ မရခဲ့ရင် အသက် ၆၀၊ ၇၀ နှစ်အထိ ဒုက္ခမျိုးစုံ
ခံစားရင်းအသက်ရှင်ရပ်တည်ရမယ်။ ဒီတော့ သက်သက်မဲ့
လူတွေအားလုံး ဒုက္ခရင်ဆိုင်ကြရမယ့် အတူတူ မိဘတွေကသာ
သဘောတူမယ်ဆိုရင် ဒီလိုဒုက္ခိတတွေ လူမှုအဖွဲ့အစည်းမှာ မရှိသင့်ဘူး။
အသုံးမတည့်တဲ့ ခန္ဓာက သူ့မူလနေရာရောက်သွားပြီး လူဝိညာဉ်က
အခြားသင့်တော်တဲ့ ခန္ဓာ ပြန်လည်ရသွားပါလိမ့်မယ်။
ပျောက်ကွယ်မသွားပါဘူး။

တကယ်လို့ ကိုယ့်ရင်သွေးကို တကယ်ချစ်တဲ့ မိဘက
ဒုက္ခိတကလေးကို အသက် ၇၀ နှစ်အထိ ကာလရှည်ဒုက္ခိတဘဝ
ဆင်းရဲဒုက္ခတွေနဲ့ နေစေချင်မှာ မဟုတ်ပါဘူး။ ဒီတော့
အသက်ရှင်နေတာထက် အမြဲတမ်းအတွက် အိပ်စက်ခွင့် ရသွားတာပဲ
ပိုကောင်းပါတယ်။ သူ့အတွက် တခြားကောင်းတဲ့ ခန္ဓာရဖို့
အခွင့်အလမ်း ရသွားမှာ ပါပဲ။

အသက်ရှင်ခွင့်က အလွန်မှ ခက်ခဲတဲ့ ကိစ္စတစ်ခုပါပဲ။ ဘာသာကို
အကြောင်းပြုပြီး ဘယ်သူက ဘယ်သူ့ကိုမှ သတ်ခွင့်မရှိပါဘူး။
ဘုရားအလုပ် လုပ်တယ်ဆိုတဲ့ အမည်တပ်ပြီး လူတွေ သိန်းသန်းချီ
အဆုံးစီရင်ခံခဲ့ကြရတယ်။

နိုင်ငံရေးကို အကြောင်းပြုပြီးတော့လည်း လူတစ်ယောက်က
တစ်ယောက်ကို သတ်ခွင့်မရှိပါဘူး။ ဒါပေမယ့် သတ်ခဲ့ကြတာပါပဲ။
ဂျိုးဆက်စတာလင် အာဏာရှိစဉ်က သူတစ်ဦးတည်းကပဲ လူတွေသန်းနဲ့

ချီ သတ်မိန့်ပေးခဲ့တယ်။ အဲဒီ အသတ်ခံရတဲ့ လူတွေ ထဲမှာ သူရဲ့ မိတ်ဆွေရင်းချာတွေလည်း ပါတယ်။ ဟစ်တလာလည်း လူသိန်း ၆၀ ထဲ မှာ သူရဲ့ မိတ်ဆွေ ရင်းချာတွေလည်း ပါတယ်။ ဟစ်တလာလည်း လူသိန်း ၆၀ လောက် သေစေဖို့ အကြောင်းဖြစ်ခဲ့တယ်။ လူတွေ စစ်ပွဲပေါင်းများစွာမှာ သိန်းထောင်ပေါင်းများစွာ အသတ်ခံခဲ့ကြရတယ်။

ကြည့်ရတာ ဒီကမ္ဘာက လူတွေမှာ အလုပ်တစ်ခုပဲ ရှိပုံရတယ်။ စစ်သားတွေ စုဆောင်း။ စစ်အတွက် ပြင်ဆင်။ စစ်တိုက်။ ဒါကြောင့် စစ်သားတွေ အမြဲလိုအပ်နေခဲ့တာ။ ဒါကြောင့် ကလေးတွေအများကြီး မွေးဖို့ လိုလာတာ။ လူတွေတိုးပွားလာဖို့ မိုဟာမက်က လူတစ်ယောက် မိန်းမလေးယောက် အိမ်ထောင်ပြုခွင့် ပေးထားခဲ့တယ်။ မိန်းမဆိုတာ ကျွေးမွေးနိုင်ရင် ဒီထက်ပိုတောင် ယူနိုင်သေးတယ်။ သူကိုယ်တိုင်လည်း မိန်းမကိုးယောက် အိမ်ထောင်ပြုခဲ့တယ်။

ဒီလိုလုပ်ခဲ့ကြတာ အကြောင်းရှိပါတယ်။ ယောက်ျားတွေက တိုက်ပွဲမှာ ကျကျကုန်ကြတယ်။ ဒီတော့ နောက်ထပ်စစ်သားတွေက အမြဲလိုအပ်နေခဲ့တယ်။ သူက မိန်းမကိုးယောက်ကို ချစ်လို့ ယူခဲ့တာလည်း မဟုတ်ဘူး။ ဒီကိစ္စကို ရိုးရိုး သင်္ချာနည်းနဲ့ တွက်လို့ ရပါတယ်။

ကြည့်ရတာ လူဦးရေတိုးအောင်လုပ်ဖို့ နဲ့ လူတွေကို သတ်ဖို့ ပဲ လူဖြစ်နေကြသလိုပဲ။ များများ မွေး။ စစ်တိုက်။ ဒါကလွဲလို့ အခြားဘာမှ လုပ်စရာမရှိတော့သလိုပဲ။

တကယ်လို့ လူတစ်ယောက်က တကယ်စစ်မှန်တဲ့ လူဖြစ်သွားရင် သက်ရှင်ရပ်တည်ခွင့်ရှိရုံသာ ဘဝကို ဝန်ထပ်ဝန်ပိုးလို့

သေမယ့်မှတ်တိုင်ဆီ ဘယ်သူနေရတဲ့ အဖြစ်မျိုးဖြစ်တော့မှာ
မဟုတ်ပါဘူး။ လူက ဘဝကို အလှဆင်နိုင်မယ်။ ဘဝကို
ဂုဏ်ကျက်သရေတိုးစေပြီး သာယာချမ်းမြေ့မှုအကြည့်နဲ့
အလှဆင်နိုင်ပါလိမ့်မယ်။

လူ့ဘဝလောက သာယာချမ်းမြေ့ဖို့ လူဦးရေကို လျှော့ရပါလိမ့်မယ်။
လိုအပ်တာထက် ပိုနေတာ။ ကမ္ဘာကြီး ထိန်းသိမ်းနိုင်တာထက် ပိုတာကို
လျှော့ဖို့ သိပ်အရေးကြီးပါတယ်။

ကျနော် လူ့ဘဝတစ်ခု သက်ရှင်ရပ်တည်ခွင့်ရှိတယ်လို့ ပြောတာက
သာယာကြည်နူးမှုနဲ့ ပြည့်တဲ့ ဘဝကို ဆိုလိုပါတယ်။ အလှတရားတွေနဲ့
ပြည့်တဲ့ ဘဝ ကုသိုလ်ကောင်းမှုတွေ၊ ချမ်းမြေ့မှုတွေနဲ့ ပြည့်ဝတဲ့
ဘဝဖြစ်ရမယ်။ ဘဝကို လေးစားမှုရှိပြီး ဂုဏ်ယူတဲ့ ဘဝမျိုးကိုပဲ
ပြောတာဖြစ်မယ်။

* * *